

II-Kamra Nru D50

Audrey Rose Mizzi

Kienet tfajla kwieta. Ma ddejjaq lil hadd u hadd ma jdejjaqha. Kienet tfalja b'ghajnejha kannella u xagharha tal-istess kulur; samranija fis-sajf imma bajda karti fix-xitwa. Hajjitha kemxejn mgħagġla, minn haġa għall-oħra mingħajr nifs. “Qisha lukanda d-dar għalik,” kienet tħambaq ommha meta tqatta' granet sħaħ 'il bogħod, xi kultant lanqas taraha b'nemes. “Kompli stinka u kompli gawdi,” kien jgħidilha missierha.

Wasal iż-żmien li tmur tgħix għal rasha l-Ingilterra; holma li kienet ilha taħsibha. Bla ġuvni jdejjaqha ma' saqajha – qalbha magħluqa għall-imħabba – u b'kemxejn flus fil-kont tal-bank, marret u bdiet tgħix go dinja oħra. Pajjiz 'il bogħod minn Malta, iktar kiesaħ u ikbar. L-aħjar haġa, aqwa mill-oħrajn, li ftit minuti 'l bogħod, il-baħar kien jidher jaħtaf ir-ramel u dawk li għandhom il-bajd jinzlu f'Ottubru jgħumu għawma. Tifikira ta' darha.

Il-kamra kienet zġhira – biżżejjed. Kamra tal-banju m'hawnx aħjar minnha, sodda fir-rokna mal-ħajt kif tħobbha, skrivanija li ha tqatta' hafna hin fuqha u fl-aħħar tieqa li kellha daqsxejn ta' bank helu, li jħares 'il barra. Hemm hu, fl-isfond il-kulur griz skur tal-baħar jirrifletti t-taqtigħa li bħalissa hemm fis-sema. Ċomplet lil ommha u 'l missierha

biex tghidilhom li waslet qawwija u shiħa. Tifla waħedha tagħmel dan il-pass xejn mhuwa faċli għall-ġenituri li dejjem habbewha u riduha tasal fejn huma qatt ma rnexxielhom. “Ibżax, tliet sigħat bl-ajruplan u tasal. M’ahniex bogħod,” tghidilhom biex isserrħilhom rashom li hemm kemm hemm mili, xorta kienu viċin iktar milli hasbu. Qatgħet, kielet il-bezzun li kienet lestiet ommha fis-sigħat bikrin ta’ filgħodu u ntefgħetlu għax l-għada trid tesplora l-post il-ġdid fejn tghix. L-ewwel lejl kien daqsxejn kiefer għax lanqas liżar ma kellha s-sodda. Spicċat torqod bil-ġakketta hoħna u bil-piġama li tant kienet tobghod. Imnalla ta’ qabilha halla t-toilet paper, għax Alla jaf x’kien jiġri.

* * *

Ħarġet mill-kamra biex tmur fil-kċina – haqq insiet iċ-ċavetta ġewwa. Il-kuritur kien twil bi kmamar kull naħa qisu kuritur ta’ vapur bħat-Titanic, b’kabina waħda fejn l-oħra kollha nnumerati – tagħha d-D50. Thobbu numru bilancjat u kien tajjeb għax kien għad kellha ħamsa u għoxrin sena – in-nofs. Fil-waqt ħarġet tfajla Tajlandiża – jisimha Mint – dlonk thares lejha, konfuża min hi. “Jiena waħda mill-ħamsa li naqsam kċina miegħek.” Eċitanti għax dejjem iltaqgħet ma’ Ewropej imma din kienet se tkun avventura interessanti. Tghidilha li bħalha ssakkret barra u li bħalha għandha bżonn tmur tkellem lil xi hadd biex jerga’ jdaħħalha lura. U min hemm bdiet hbiberija ma’ barranija.

Il-kċina kienet kbira – għal ħames persuni biżżejjed. Kulhadd kellu xkaffa fil-frigġ u armarju li jissakkar. Inxteħtet fuq is-sufan griż li kien fir-rokna, thares lejn il-biħa li minnha jidher kollox xi tkun qed tagħmel fil-kċina. *Kemm hu komdu*, taħseb bejnha u bejn ruhha. *Kemm ha niehu pjaċir niekol filgħodu qabel ma nterraq lejn iċ-ċentru.*

Iċ-ċentru kien traffikuż kemm b’min kien jimxi, b’dawk li jazzardaw jiġru bir-roti, karożzi u tal-linji ġejjin minn kullimkien. Hemm hi l-faċċata tad-Dipartiment tal-Arti – sabitu fl-aħħar wara li ilha għaddejja nofsieġħa ddu mal-istess blokka. Ħuss, tirtisx fuq il-P u l-Ħ għax tfalli mill-eżamijiet kollha qabel tibda s-sena. Il-librerija pass ’il

bogħod u l-aħjar haġa l-ħwienet favoriti tagħha – wiehed għandu hobz tajjeb għal prezz tajjeb (apparentement jagħti helwa b'xejn jekk turih il-karta tal-istudent) u l-iehor mimli kotba tal-kitba. Iġġennet meta indunat li fejn ha tqatta' x-xhur li ġejjin, kien hemm daż-żewġ ħwienet tant għal qalbha.

Terġa' lura f'kamritha – waslu l-kaxxi! Platti, taġnijiet u borom, pożati, srievet, xugamani u hemm huma – lizar għas-saqqu, quilt u l-imbierka mhadda. Il-kuluri li għażlet kienu għal qalbha – bluni – ifakkruha fit-temp Malti meta x-xemx tisreg u lanqas shaba ma tazzarda turi wiċċha. Pogġiet fuq is-siġġu. Harset madwarha – ferhana li waslet s'hawn u għall-avventura li għadha ġejja.

* * *

Iċ-ċentru kwiet. Taqa' labra, tismaghha. Il-gawwi jwerżaq u jghajjat, ihanxar biex xi hadd jagħtih l-ikel għax mejjet bil-ġuħ. In-nies għebu. Kulhadd iħares lejn xulxin, jitbissew għax dik hija l-ewwel persuna li raw fi ftit jiem, jew ġimgħat. Tikketti tondi li issa trid toqgħod fuqhom – inkella n-nies iħarsulek bl-ikrah – imwaħħlin ma' paviment antik. Fejn qatt kienu jobsru fejn ha naslu f'temp ta' ftit xhur? Il-ħwienet magħluqa, supermarkets biss miftuħin. Il-hanut tal-kotba kien magħluq – l-aħhar farka ta' ferħ mitlufa.

Terġa' lura fil-kċina bix-xirja li kemm jista' jkun għandha sservi ftit ġimgħat qabel ma terġa' toħroġ. *Lahlah kollox, thalli xejn mhux mimsuħ. Il-basket imshu wkoll, ma tafx x'jista' jgħib miegħu. Missejt dak il-manku, aħsel idejk. Attenta mill-manku tal-frigġ, jintuża hafna. Imsaħthom il-mejda u ż-żarbun? Kollox merfugħ. Missejt wiċċek – imma jdejk mimsuħin? Mhux aħjar taħsilhom it-tnejn? Ġie xi hadd? Oqgħod 'il bogħod kemm jista' jkun.*

Il-kuritur bil-kmamar fuq naħa u oħra li kien qishom bħat-Titanic deher vojgħax min seta', kulhadd abbanduna kamartu qabel ma' ġie fgat bl-ilma. Kmamar li kienu jghixu fihom shabha issa ġew żgrumbrati u huma skeletri tan-nies li darba kienu qattgħu hafna mill-

hin tagħhom fihom. Xi ftit anke qishom imwaqqfin fil-hin għax min telaq kellu jitlaq bl-għaġla. Hi ma setgħetx – kollox waqaf. Ajruplani, vapuri, ferroviji u karozzi – xejn. Titjira ta' ripatrijazzjoni waħda fill, sitt sigħat 'il bogħod – mimlija. Iddeċidiet li ha tibqa' għax ir-riskju huwa ikbar jekk titlaq issa. U mhix se taqta' qalbha, mhux għalissa. Il-kamra tagħha kienet mimlija ħajja għad, qisha mużew. Imliet xi kaxxi u baġtithom id-dar, imma qalbha kienet għadha marbuta ma' post li kien offrieha opportunità biex tfitte dak il-vojt li dejjem kellha.

L-iljieli kienu kefrin, iktar mill-ewwel lejl. Ħsibijiet li jtaqqlu, emozzjonijiet li jhalluha pparalizzata. Križi eżistenzjali, waħda wara l-oħra. F'gimgha forsi torqod għaxar sigħat. It-tama bdiet dejjem tonqos – tickien. L-unika haġa li kienet reali kienet telefonata. Kuljum iċċempel lill-qraba tagħha – 'l ommha u lil missierha. Ommha ħaddiema fil-qasam tal-kura u sakemm issaqsiha kif inhi, titlob li m'għandha xejn. Missierha spiċċa xogħol u pensjonant – jibqa' d-dar. Il-familja kollha dejjem iċċempel – kull nhar ta' Sibte – grupp ta' sapport għax hadd ma jista' jiltaqa'. Xi kultant kienet tilgħab b'dawn il-filtri – kelb, qattus, fenek, astronawta, buffu, minn kollox. Dejjem kienet toghxa meta ommha l-ewwel waħda tagħmilhom, imma dejjem tinsa kif tneħħihom allura l-familja tispicċa tkellem xi fenka jew xi astronawta. Dawk kienu mumenti helwin. Kienet ukoll tircievi kaxxi b'affarijiet minn Malta biex tibqa' tiftakar x'qed tiflew – figolli, hobza Maltija u pesto Taljan għax l-Ingliżi ma tantx iħobbuh. Tfakkira li jgħri x'jgħri, l-origini tagħha għadha b'saħħitha.

Il-hamsa u għoxrin ma baqax jgħodd mad-D50 issa għax wasalna għal sen'oħra. Mixja fil-foresta dejjem iġġibha f'sensiha u llum kienet iktar speċjali għax kellha ċ-ċans titkellem magħha nnifisha, issir taf hi min hi u x'inhuma l-affarijiet li jagħmluha grata fil-ħajja li qed tgħix. Il-ħolma kienet importanti, imma l-univers dejjem għandu pjan. *Jekk temmen f'Alla wkoll għandu pjan għalik, imma ejja lura lejn art twelidek u jikkumpensak.*

Is-shana ġa qed thossha – imma għax għadha kemm neħhiet il-kotba li kellha fuq l-ixkaffa, il-lampa li tatha ħabiba Ġappuniża għax

ma setgħetx teħodha magħha, il-laptop li tant ħadmet fuqu, il-kikkri tal-kejl, il-frejġ b'ritratt tal-gradwazzjoni m'ommha u missierha, il-ħwejjeg kollha, il-kotba tal-kitba, globu b'baqra ħelwa titbissem, il-kamera tar-ritratti u l-bqija tal-oġġetti li żammewlha kumpanija. Il-kamra bħall-oħrajn giet skeletru. Titwila barra t-tieqa biex tara l-veduta għall-aħħar darba li tant kienet wens għaliha. Il-baħar issa blu ċar fl-isfond, jistedinha.

Ġejja.